

महाराष्ट्र शासन

वित्त विभाग

शासन निर्णय, क्रमांक बीजीटी-1097/प्र. क्र. 24-अ/अर्थसंकल्प-19,

मंत्रालय, मुंबई-400 032,

दिनांक 15 डिसेंबर 1998.

वित्त विभाग, क्र. बीजीटी-1097/प्र. क्र. 24-अ/अर्थसंकल्प-19, दिनांक 2 जून, 1998 च्या शासन निर्णयान्वये नवीन पद-निर्मितीसाठी व रिक्त पदे भरण्यासंदर्भात बंधने घालण्यात आली होती. त्या संदर्भात येत असलेल्या अडचणींबाबत अनेक स्तरांवरून शासनाकडे निवेदने प्राप्त झाली आहेत. सदर अडचणींबाबत विचार केल्यानंतर शासनाने दिनांक 2 जून, 1998 चा शासन निर्णय रद्द करण्याचा निर्णय घेतला असून, सुधारित आदेश खालीलप्रमाणे आहेत :—

शासन निर्णय :

(1) सर्व मंत्रालयीन विभागांनी त्यांच्या अधिपत्याखालील विभाग प्रमुख/कार्यालय प्रमुख यांच्या कार्यालयात अस्तित्वात असलेल्या सर्व पदांचा आढावा घ्यावा व त्याबाबतचा अहवाल वित्त विभागाच्या व्यय कार्यासनाकडे मान्यतेसाठी पाठवावा.

(2) या आढाव्याच्या अनुषंगाने अतिरिक्त ठरणाऱ्या कर्मचारीवर्गाची संख्या निश्चित करावी व ती कर्मचाऱ्यांची पदनिहाय संख्या सामान्य प्रशासन विभाग व वित्त विभागास कळवावी.

(3) प्रधान सचिव, सामान्य प्रशासन विभाग (र. व का.) यांच्यामार्फत मंत्रालयीन विभागांत अस्तित्वात असलेल्या पदांचा आढावा घेण्यात येईल व या आढाव्यानुसार अतिरिक्त ठरणाऱ्या कर्मचारीवर्ग इतर विभागास आवश्यकतेनुसार उपलब्ध करून देण्याची कार्यवाही सामान्य प्रशासन विभागामार्फत केली जाईल.

(4) विभागांनी/कार्यालयांनी नवीन पद-निर्मितीचा प्रस्ताव वित्त विभागाकडे मंजुरीसाठी पाठविताना विविध विभागांतून अस्तित्वात असलेली पदे कमी करून अनुरूप बचत दर्शविणे आवश्यक आहे, म्हणजे नवीन पद-निर्मितीमुळे राज्य शासनाच्या तिजोरीवर जादा वित्तीय भार पडणार नाही.

(5) नवीन पदे निर्माण करावयाच्या प्रस्तावामुळे जादा अधिकारी/कर्मचाऱ्यांची भरती करावी लागणार नाही, याची सर्व विभागांनी दक्षता घ्यावी. अशी पदे विविध विभागांतून अधिकारी आणि कर्मचारीवर्ग कमी करूनच भरली पाहिजेत.

(6) सहा महिन्यांपेक्षा अधिक काळ रिक्त असलेली व व्यपगत झालेली पदे पुनरुज्जीवित करावयाची असतील, तर त्यासाठी संबंधित विभागांनी योग्य ते समर्थन देऊन तसे प्रस्ताव दि. 7 जुलै 1997 च्या वित्त विभागाच्या आदेशानुसार निर्माण करण्यात आलेल्या मुख्य सचिव यांच्या अध्यक्षतेखालील समितीपुढे सादर करावेत. सदर समितीने घेतलेल्या निर्णयानुसार या प्रस्तावाबाबत कार्यवाही करावी.

(7) सेवानिवृत्ती, पदोन्नती इत्यादि कारणांमुळे रिक्त होणारी पदे सहा महिन्यांच्या आत विभागांनी व कार्यालयांनी विहित पद्धतीनुसार भरतीच्या प्रक्रियेस यापुढे स्थगिती नाही. मात्र ही पदे भरताना त्याचे आवश्यकतेबद्दल खात्याच्या सचिवांची मान्यता आवश्यक राहिल.

(8) प्रकल्पप्रस्त, अपंग, अंध, मूक-बधीर, स्वातंत्र्य सैनिकांचे वारस व सन 1991 चे कार्यमुक्त जनगणना कर्मचारी आणि अंशकालीन कर्मचारी यांच्या संदर्भात सामान्य प्रशासन विभागाने वेळोवेळी ज्या सूचना निर्गमित केलेल्या आहेत, त्या सूचना यापुढील पदे भरताना लागू आहेत.

(9) सर्व महाविद्यालये, शिक्षण व प्रशिक्षण संस्थामध्ये प्रपाठक, अधिव्याख्याता, तसेच शिक्षकवर्ग इत्यादि शैक्षणिक व्याख्याने देण्याचे काम करणाऱ्या पदावर नियमित स्वरूपात नियुक्ती न करता मानसेवी प्रपाठक, अधिव्याख्याता व शिक्षकवर्ग इत्यादी यांची नियुक्ती करावी. त्यांना पूर्णवेळ नियुक्त न करता, व्याख्यानाच्या संख्येच्या आधारे मानधन द्यावे. मानधन देण्याच्या प्रस्तावास वित्त विभागाची मान्यता घ्यावी.

(10) नगरपाल व इतर पदाधिकारी यांना चिन्हांकित केलेल्या वाहनांसाठी कंत्राटी पद्धतीने आवश्यक कालावधीसाठी ठोक रकमेच्या पगारावर वाहन चालकाची नियुक्ती करावी. वाहन चालकांना ठोक रक्कम देण्याच्या प्रस्तावास वित्त विभागाची मान्यता घ्यावी.

(11) प्रशासकीय विभागांनी आणि त्यांच्या अधिपत्याखालील कार्यालयांनी पुढील आदेश होईपर्यंत कोणत्याही प्रकारच्या नवीन वाहनांची खरेदी करू नये. वाहनांची ज्या ज्या वेळी निकड भासेल, त्या त्या वेळी ती फक्त ठराविक कालावधीसाठीच भाड्याने घेण्यात यावीत. पूर्णतः निकामी झालेली वाहने बदलतांना सुद्धा शक्यतो त्याच्या बदली, भाड्याने वाहने घेऊनच वापर करावा. ज्या पदाच्या स्वरूपामुळे शासकीय वाहन आवश्यक असेल, अशा पदाचे निकामी झालेले वाहन बदलण्यासाठी शासनाकडे मंजूरी प्रस्ताव पाठवावेत.

2. हे आदेश मंत्रालयीन विभागांच्या प्रशासकीय नियंत्रणाखालील मंडळे/महामंडळे/उपक्रम अशा सर्व प्रकारच्या सार्वजनिक उपक्रमांना सुद्धा लागू राहतील. मंत्रालयीन विभागांना विनंती करण्यात येते की, त्यांनी हे आदेश त्यांच्या नियंत्रणाखालील सर्व सार्वजनिक उपक्रमांच्या निदर्शनास आणावेत.

3. हे आदेश तात्काळ अमलात येतील.

महाराष्ट्राचे राज्यपाल यांच्या आदेशानुसार व नावाने,

(रवि भू. बुद्धिराजा),
शासनाचे प्रधान सचिव (वित्त).

प्रति,

राज्यपालांचे सचिव,

मुख्यमंत्र्यांचे अपुर मुख्य सचिव व प्रधान सचिव,

सर्व मंत्र्यांचे स्वीय सहाय्यक,

मंत्रालयीन विभागांचे सर्व प्रधान सचिव/सचिव,

सर्व विभागीय आयुक्त,

महालेखापाल-1 (लेखा व अनुज्ञेयता), महाराष्ट्र, मुंबई.

महालेखापाल-2 (लेखा व अनुज्ञेयता), महाराष्ट्र, नागपूर.

महालेखापाल-1 (लेखापरीक्षा), महाराष्ट्र, मुंबई,

महालेखापाल-2 (लेखापरीक्षा), नागपूर,

संचालक, लेखा व कोषागारे, महाराष्ट्र राज्य, मुंबई,

निवासी लेखापरीक्षा अधिकारी, मुंबई,

अधिदान व लेखा अधिकारी, मुंबई,

मुख्य लेखापरीक्षक, स्थानिक लेखा निधी, कोकण भवन, नवी मुंबई,

* सचिव, महाराष्ट्र लोकसेवा आयोग, मुंबई,

* प्रबंधक, लोकायुक्त व उपलोकायुक्त, मुंबई,

* सचिव, महाराष्ट्र विधानमंडळ सचिवालय, मुंबई,

* प्रबंधक, मूळ न्याय शाखा, मुंबई,

* प्रबंधक, अपील शाखा, उच्च न्यायालय, मुंबई,

सर्व मंत्रालयीन विभाग,

मंत्रालयाच्या निरनिराळ्या विभागांच्या अधीन असलेल्या सर्व विभागांचे व कार्यालयांचे प्रमुख,

सर्व जिल्हापरिषदांचे मुख्य कार्यकारी अधिकारी,

संपर्क अधिकारी, मंत्रालय, मुंबई,

वित्त विभागातील सर्व कार्यासने,

वित्त विभागातील सर्व सह सचिव/उप सचिव/अवर सचिव,

निवड नस्ती, वित्त विभाग (अर्थसंकल्प-19).

* पत्राद्वारे.